

01-04-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఈ సంగమ యుగము ఉత్తమోత్తముగా తయారయ్యే యుగము. ఇందులోనే మీరు పతితుల నుండి పావనమై పావన ప్రపంచమును తయారు చేయాలి ”

ప్రశ్న:- అంతిమ దుఃఖ భరిత భయంకర దృశ్యములను చూచుటకు దృఢత్వము ఏ ఆధారముతో వస్తుంది?

సమా:- శరీర భావమును తొలగిస్తూ (వదులుతూ) వెళ్లండి. అంతిమ దృశ్యములు చాలా కఠినముగా ఉంటాయి. తండ్రి పిల్లలను శక్తిశాలిగా చేయడానికి అశరీరులుగా అయ్యే సూచననిస్తున్నారు. ఏ విధముగా తండ్రి ఈ శరీరము నుండి భిన్నమై మీకు నేర్పిస్తారో, అలాగే పిల్లలైన మీరు కూడా శరీరము నుండి వేరుగా భావించండి. అశరీరులయ్యే అభ్యాసము చేయండి. ఇప్పుడు ఇంటికి వెళ్లాలని బుద్ధిలో ఉండాలి.

ఓంశాంతి. మధురాతి మధురమైన ఆత్మిక పిల్లలు శరీరముతో ఉన్నారు. తండ్రి కూడా శరీరముతో ఉన్నారు. ఈ గుఱ్ఱము లేక వాహనము పై సవారి అయ్యి ఉన్నారు మరియు పిల్లలకు ఏమి నేర్పిస్తారు? జీవించి ఉండి కూడా మరణించడము ఎలా ఉంటుందో, ఇది తండ్రి తప్ప మరెవ్వరూ నేర్వలేరు. తండ్రి పరిచయము పిల్లలందరికీ లభించింది. వారే జ్ఞానసాగరులు, పతితపావనులు. జ్ఞానము ద్వారానే మీరు పతితుల నుండి పావనులవుతారు అంతేకాక పావన ప్రపంచమును కూడా తయారు చేయాలి. డ్రామా ప్లాను అనుసారము ఈ పతిత ప్రపంచము వినాశము కానున్నది. ఎవరైతే తండ్రిని గుర్తించి బ్రాహ్మణులవుతారో, వారే మరలా పావన ప్రపంచములో వచ్చి రాజ్యము చేస్తారు. పవిత్రులుగా అగుటకు బ్రాహ్మణులుగా కూడా తప్పకుండా అవ్వాలి. ఈ సంగమ యుగము పురుషోత్తములు అంటే ఉత్తమోత్తమ పురుషులయ్యే యుగము. అనేకమంది సాధువులు, సంతమహాత్ములు, మంత్రులు, ధనవంతులు, అధ్యక్షుడు మొదలైనవారిని ఉత్తములని అంటారు. కాని కాదు. ఇది కలియుగీ భ్రష్టాచారి ప్రపంచము, పాత ప్రపంచము. పతిత ప్రపంచములో పావనులు ఒక్కరు కూడా లేరు. ఇప్పుడు మీరు సంగమయుగ వాసులుగా అవుతారు. వారు నీరు పతితపావని అని భావిస్తారు. కేవలము గంగే కాదు. ఎక్కడెక్కడ నదులున్నాయో ఎక్కడెక్కడ నీటిని చూస్తారో, నీరు పావనముగా చేస్తుందని భావిస్తారు. ఇది బుద్ధిలో కూర్చుని ఉన్నది. ఒక్కొక్కరు ఒక్కొక్క చోటికి వెళ్తారు అంటే నీటిలో స్నానము చేయడానికే వెళ్తారు. కాని నీటి ద్వారా ఎవరూ పావనముగా కాలేరు. ఒకవేళ నీటిలో స్నానము చేయుట వలన పావనమయ్యేట్లయితే ఈ సమయములో పూర్తి సృష్టి పావనముగా ఉండేది. అందరూ పావన ప్రపంచములో ఉండవలసింది. ఈ పాత అలవాటు నడుస్తూ ఉన్నది. సాగరములో కూడా మలినమంతా వెళ్లి కలుస్తుంది. మరి అదెలా పావనము చేయగలుగుతుంది? పావనముగా కావలసింది ఆత్మ. ఆత్మలను పావనము చేయడానికి పరమపిత కావాలి. కావున పావనులు సత్తయుగములో, పతితులు కలియుగములో ఉంటారని మీరు తెలిపించాలి. ఇప్పుడు మీరు సంగమ యుగములో ఉన్నారు. పతితుల నుండి పావనమగుటకు పురుషార్థము చేస్తున్నారు. శూద్ర కులములో ఉన్న మనము బ్రాహ్మణ వర్ణము వారయ్యాము. శివబాబా ప్రజాపిత బ్రహ్మ ద్వారా తయారు చేస్తారు. మనము సత్త-సత్తమైన ముఖవంశావళి బ్రాహ్మణులము. వారు కుఖవంశావళి(గర్భజనితులు). ప్రజాపిత అంటే అందరూ ప్రజలైపోయారు. ప్రజలకు పిత బ్రహ్మ. వారు

గ్రేట్ గ్రేట్ గ్రాండ్ ఫాదర్ (Great Great Grand Father). తప్పక అతడు ఒకప్పుడు ఇక్కడ ఉండేవాడు. తర్వాత ఎక్కడకు వెళ్ళాడు? పునర్జన్మ తీసుకుంటారు కదా. బ్రహ్మ కూడా పునర్జన్మ తీసుకుంటారని పిల్లలకు తెలిపించబడింది. బ్రహ్మ-సరస్వతులు తల్లి-తండ్రి వారే తర్వాత మహారాజ-మహారాణి లక్ష్మీనారాయణులవుతారు, వారినే విష్ణువు అంటారు. వారే మరలా 84 జన్మల తర్వాత బ్రహ్మ-సరస్వతులవుతారు. ఈ రహస్యము అర్థము చేయించబడింది. జగదంబ అంటే సంపూర్ణ జగత్తుకు తల్లి. ప్రతి ఒక్కరి లౌకిక తల్లులు తమ-తమ ఇంట్లో ఉన్నారు. కాని జగదంబ గురించి ఎవరికీ తెలియదు. అంధశ్రద్ధతో అలాగే చెప్తూ ఉంటారు. ఎవరికీ తెలియదు. ఎవరిని పూజిస్తున్నారో వారి కర్తవ్యమే తెలియదు. రచయిత శ్రేష్ఠి శ్రేష్ఠులని ఇప్పుడు పిల్లలైన మీకు తెలుసు. ఇది ఉల్టా(తలక్రిందుల) వృక్షము. దీని బీజరూపము పైన ఉన్నారు. మిమ్ములను పావనముగా చేయడానికి తండ్రి పై నుండి క్రిందకు రావలసి వచ్చింది. బాబా వచ్చి ఉన్నారని పిల్లలైన మీకు తెలుసు. మనకు ఈ సృష్టి ఆదిమధ్యాంతముల జ్ఞానమునిచ్చి ఆ నూతన సృష్టికి చక్రవర్తి రాజా - రాణులుగా చేస్తారు. ఈ చక్రరహస్యము ప్రపంచములో మీకు తప్ప మరెవ్వరికీ తెలియదు. తండ్రి చెప్తున్నారు - 5 వేల సంవత్సరముల తర్వాత మరలా వచ్చి వినిపిస్తాను. ఇది తయారైన డ్రామా. డ్రామా దర్శకుడు, రచయిత, ముఖ్యపాత్రధారి మరియు డ్రామా ఆదిమధ్యాంతాలను తెలుసుకోలేదంటే వారిని బుద్ధిహీనులనే అంటారు కదా. తండ్రి చెప్తున్నారు - 5 వేల సంవత్సరముల క్రితము కూడా మీకు నేను తెలియచేశాను. ఇప్పుడు ఇచ్చినట్లే మీకు నా పరిచయమునిచ్చాను. ఇప్పటి వలె మిమ్ములను పవిత్రముగా కూడా చేశాను. స్వయమును ఆత్మ అని భావించి తండ్రిని స్తుతి చేయండి. వారే సర్వశక్తివంతులు, పతితపావనులు. అంత్యకాలములో ఎవరు ఎవరిని స్మరిస్తారో,..... అని గాయనమున్నది. అంటే క్షణ-క్షణము అటువంటి యోనులలో వెళ్లి జన్మిస్తారు. ఇప్పుడు మీరు జన్మ తీసుకుంటారు కాని పంది, కుక్క, పిల్లిగా కారు.

ఇప్పుడు బేహద్ తండ్రి వచ్చి ఉన్నారు. వారు చెప్తున్నారు - నేను మీ ఆత్మలందరి తండ్రిని. వీరంతా కామచితి పై కూర్చుని నల్లగా అయిపోయారు. వీరిని మరలా జ్ఞానచితి పై కూర్చోబెట్టాలి. మీరు ఇప్పుడు జ్ఞానచితి పై కూర్చున్నారు. జ్ఞాన చితి పై కూర్చున్న తర్వాత వికారములలో వెళ్ళకూడదు. మేము పవిత్రముగా ఉంటామని ప్రతిజ్ఞ చేస్తారు. బాబా ఆ రాఖీని కట్టించరు. భక్తిమార్గపు అలవాటు కొనసాగుతూ ఉన్నది. వాస్తవానికి ఈ సమయములోని మాట. పవిత్రాలు కాకుండా పావన ప్రపంచానికి అధికారులుగా ఎలా అవుతాము? అలా కాజాలరని మీకు తెలుసు. అయినా పక్కా చేయించడానికి పిల్లలతో ప్రతిజ్ఞ చేయిస్తారు. కొందరు రక్తముతో వ్రాసి ఇస్తారు. కొందరు ఇంకెలాగో వ్రాస్తారు. బాబా మీరు వచ్చారు. మేము మీ నుండి వారసత్వము తప్పక తీసుకుంటాము. నిరాకారులు సాకారములో వస్తారు కదా. ఏ విధముగా తండ్రి పరంధామము నుండి అవతరిస్తారో అలాగే ఆత్మలైన మీరు కూడా అవతరిస్తారు. పై నుండి క్రిందకు పాత్రాభినయము చేయుటకు వస్తారు. ఇది సుఖ-దుఃఖముల ఆట అని మీకు తెలుసు. అర్ధకల్పము సుఖము, అర్ధకల్పము దుఃఖము. తండ్రి తెలియచేస్తున్నారు - మీరు 3/4 భాగము కంటే కూడా ఎక్కువ సుఖమును అనుభవిస్తారు. అర్ధకల్పము తర్వాత కూడా మీరు ధనవంతులుగా ఉండేవారు. ఎంత పెద్ద పెద్ద మందిరాలను

నిల్చిస్తారు. పూర్తి తమోప్రధాన భక్తి అయినప్పుడు చివరిలో దుఃఖము కలుగుతుంది. మొట్టమొదట మీరు అవ్యభిచారి భక్తులుగా ఉండేవారని తండ్రి తెలియచేస్తున్నారు. ఒక్కరి భక్తి మాత్రమే చేసేవారు. ఏ తండ్రి మిమ్ములను సుఖధామానికి తీసుకెళ్తారో, దేవతలుగా తయారు చేస్తారో వారిని మాత్రమే మీరు పూజిస్తూ ఉండేవారు. తర్వాత వ్యభిచారి భక్తి ప్రారంభమవుతుంది. మొదట ఒక్కరి పూజే నడిచేది తర్వాత దేవతలను పూజించేవారు. ఇప్పుడు పంచ భూతాలతో తయారైన శరీరములను పూజిస్తారు. చైతన్యమును పూజిస్తారు. జడమును కూడా పూజిస్తారు. పంచ తత్వాలతో తయారు చేయబడిన శరీరమును దేవతల కంటే శ్రేష్ఠముగా భావిస్తారు. దేవతల మూర్తులను బ్రాహ్మణులు మాత్రమే స్టల్చిస్తారు. మీకు అనేకమంది గురువులున్నారు. ఇది తండ్రి కూర్చుని తెలియచేస్తున్నారు. నేను కూడా ఇవన్నీ చేశానని ఈ దాదా(బ్రహ్మ) చెప్తున్నారు. భిన్న-భిన్న హఠయోగాలు మొదలైనవి, చెవులు-ముక్కు వంచుట(పట్టుకొనుట) మొదలైనవన్నీ చేశాను. చివరికి అంతా వదలవలసి వచ్చింది. ఆ వ్యాపారము చేయాలా లేక ఈ వ్యాపారము చేయాలా? అలసట కలుగుతూ ఉండేది, కలత చెందేవాడిని. ప్రాణాయామము మొదలైనవి నేర్చుకోవడానికి చాలా శ్రమ అనిపించేది. అర్ధకల్తము భక్తిమార్గములో ఉండేవారము. కాని ఇప్పుడే తెలిసింది. బాబా పూర్తి ఖచ్చితముగా తెలియచేస్తున్నారు. భక్తి పరంపరగా కొనసాగుతూ ఉందని వారు అంటారు. ఇప్పుడు సత్త్వయుగములో భక్తి ఎక్కడ నుండి వచ్చినది? మనుష్యులు ఏమీ అర్థము చేసుకోరు. మూఢమతులు కదా. సత్త్వయుగములో అయితే ఇలా అనరు. నేను ప్రతి 5 వేల సంవత్సరముల తర్వాత వస్తానని తండ్రి చెప్తున్నారు. తన జన్మల గురించి తెలియనివారి శరీరమును తీసుకుంటాను. ఇతడే నంబర్ వన్ సుందరముగా ఉండేవాడు. ఇతడే ఇప్పుడు శ్యామముగా అయిపోయాడు. అత్త భిన్న-భిన్న శరీరములను ధారణ చేస్తుంది, కనుక తండ్రి చెప్తున్నారు - ఎవరిలో నేను ప్రవేశించానో ఆ శరీరములో నేనిప్పుడు కూర్చుని ఉన్నాను. ఏమి నేర్పించడానికి? జీవించియుండి మరణించడము. ఈ ప్రపంచము నుండి మరణించవలసినదే కదా. ఇప్పుడు మీరు పవిత్రులై మరణించాలి. పావనముగా చేయడమే నా పాత్ర. ఓ పతితపావనా! అని భారతవాసులైన మీరు మాత్రమే పిలుస్తారు. ఇంకెవ్వరూ అలా పిలువరు. “ఓ ముక్తిదాతా, దుఃఖ ప్రపంచము నుండి రక్షించడానికి రండి” అందరూ ముక్తిధామానికి వెళ్లడానికే శ్రమ చేస్తారు. పిల్లలైన మీరు సుఖధామము కొరకు పురుషార్థము చేస్తున్నారు. అది ప్రవృత్తిమార్గము వారి కొరకు. మనము ప్రవృత్తిమార్గము వారిగా, పవిత్రులుగా ఉండేవారమని మీకు తెలుసు. తర్వాత అపవిత్రులైనాము. ప్రవృత్తి మార్గము వారి పని నివృత్తి మార్గము వారు చేయలేరు. యజ్ఞ, జప, తపములు, దానములు మొదలైనవి ప్రవృత్తి మార్గమువారు చేస్తారు. ఇప్పుడు మేము వీటన్నింటినీ తెలుసుకున్నామని అనుభవము చేస్తున్నారు. శివబాబా మనలను ఇంటిలో కూర్చోబెట్టి చదివిస్తున్నారు. బేహద్ తండ్రి బేహద్ సుఖమునిచ్చువారు. మీరు చాలాకాలము తర్వాత వారిని కలుస్తున్నందున ప్రేమ బాష్పములు వెలువడుతాయి. బాబా అనగానే రోమాంచమైపోతుంది. ఓహో! తండ్రి పిల్లలైన మీకు సర్వీసు చేయుటకు వచ్చి ఉన్నారు. బాబా ఈ చదువు ద్వారా పుష్పములుగా తయారుచేసి తీసుకెళ్తారు. ఈ చెడు అసహ్య ప్రపంచము నుండి మనలను వారి జతలో వాపస్ తీసుకెళ్తారు. మీరు వస్తే మేము మీ పై బలి అయిపోతామని భక్తిమార్గములో చెప్తూ ఉండేవారు. మేము మీ వారిగానే అవుతాము.

ఇతరులెవ్వరూ లేరు. నెంబరువారుగా ఉండనే ఉన్నారు. సర్కులకు తమదే అయిన పాత్ర ఉన్నది. కొందరు స్వర్గ వారసత్వమును ఇచ్చే తండ్రిని చాలా ప్రేమిస్తారు. సత్యయుగములో విలపించే(ఏడ్చే) మాటే ఉండదు. ఇక్కడ ఎంతగా ఏడుస్తారు! స్వర్గములోనికి వెళ్లిన తర్వాత ఎందుకు విలపించాలి. ఇంకా సంతోషముగా ఉండాలి కదా. అక్కడ ఇంకా సంతోషపు వాయిద్యములను మ్రోగిస్తారు. తమోప్రధాన శరీరమును ఖుషీగా వదలిపెడతారు. ఈ పద్ధతి కూడా ఇక్కడి నుండే ప్రారంభమౌతుంది. మేము మా ఇంటికి వెళ్లాలని మీరు ఇక్కడ చెప్తారు. అక్కడయితే పునర్జన్మ తీసుకోవాలని భావిస్తారు. కావున తండ్రి అన్ని విషయములను తెలియచేస్తున్నారు. భ్రమల ఉదాహరణము కూడా మీదే. బ్రాహ్మణులైన మీరు, పెంట పురుగులను తీసుకొని వచ్చి భూ-భూ చేస్తారు. ఈ శరీరమును కూడా వదలివేయాలని తండ్రి మీకు చెప్తున్నారు. జీవించియుండి కూడా మరణించాలి. తండ్రి చెప్తున్నారు - స్వయమును ఆత్మగా భావించండి. ఇప్పుడు మనము వాపస్ ఇంటికెళ్లాలి. స్వయమును ఆత్మగా భావించి తండ్రిని తలంపు చేయాలి. దేహమును మరచిపోండి. తండ్రి చాలా మధురమైనవారు. వారు చెప్తున్నారు - పిల్లలైన మిమ్ములను విశ్వాభికారులుగా తయారు చేయడానికి వచ్చాను. ఇప్పుడు శాంతిధామము మరియు సుఖధామములను స్మృతి చేయండి. అల్ట్ మరియు బే. ఇది దుఃఖధామము. శాంతిధామము ఆత్మల ఇల్లు. మనము పాత్రాభినయము చేశాము. ఇప్పుడు ఇంటికి వెళ్లాలి. అక్కడ ఈ అసహ్యమైన శరీరము ఉండదు. ఇప్పుడే శరీరము పూర్తి శిథిలావస్థకు చేరుకున్నది. ఇప్పుడు తండ్రి మనకు సన్నుఖములో కూర్చుని సైగలతో నేర్పిస్తారు. నేను కూడా ఆత్మనే. మీరు కూడా ఆత్మలే. నేను శరీరము నుండి వేరై మీకు కూడా అదే నేర్పిస్తాను. మీరు కూడా మిమ్ములను శరీరము నుండి భిన్నముగా భావించండి. ఇప్పుడు ఇంటికెళ్లాలి. ఇప్పుడు ఇక్కడ ఉండలేము. ఇప్పుడు వినాశము కానున్నదని కూడా తెలుసు. భారతదేశములో రక్త నదులు ప్రవహిస్తాయి. తర్వాత భారతదేశములోనే పాల నదులు ప్రవహిస్తాయి. ఇక్కడ సర్వధర్మముల వారు ఒకటిగా ఉన్నారు. అందరూ పరస్పరములో వెళ్లాడుకుని మరణిస్తారు. ఇది అంతిమ సమయపు మృత్యువు. పాకిస్తాన్లో ఏమేమి జరిగేవి. చాలా భయంకరమైన దృశ్యములు. ఎవరైనా చూస్తే మూర్ఛితులైపోతారు. ఇప్పుడు బాబా మిమ్ములను శక్తిశాలిగా తయారు చేస్తున్నారు. శరీర భావమును కూడా తొలగిస్తున్నారు.

బాబా చూశారు, పిల్లలు స్మృతిలో ఉండరు. చాలా బలహీనులుగా ఉన్న కారణంగా సర్వీసు కూడా పెరగదు. పదే పదే వ్రాస్తుంటారు - బాబా స్మృతి మరచిపోతున్నాము. బుద్ధి ఏకాగ్రము కావడము లేదు. బాబా చెప్తున్నారు - యోగమనే పదమును వదలీయండి. విశ్వచక్రవర్తిత్వ పదవిని ఇచ్చే తండ్రిని మీరు మరచిపోతారు. క్రితము భక్తిలో బుద్ధి మరో వైపు వెళ్తే గిల్లుకునేవారు. తండ్రి చెప్తున్నారు - మీరు ఆత్మలు అవినాశి. మీరు కేవలము పతితము మరియు పావనముగా అవుతారు. అంతేగాని ఆత్మ చిన్నది, పెద్దదిగా కాదు. అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్క.

ధారణ కొరకు ముఖ్య సారము

1. మీతో మీరే మాట్లాడుకోండి - ఓహో! మాకు సేవ చేయుటకు బాబా వచ్చి ఉన్నారు. వారు మనలను ఇంట్లో కూర్చోపెట్టి చదివిస్తున్నారు. బేహద్ తండ్రి బేహద్ సుఖమునిచ్చువారు. వారితో మేమిప్పడే కలిశాము. ఇలా ప్రీతితో 'బాబా' అనగానే ఖుషీతో ప్రేమబాష్పములు రాలిపోవాలి, రోమాంచితమైపోవాలి.
2. ఇప్పుడు వాపస్ ఇంటికెళ్లాలి కనుక అందరి నుండి మమకారము తొలగించి జీవించియుండి కూడా మరణించాలి. ఈ దేహమును కూడా మరచిపోవాలి. దీని నుండి వేరుగా అయ్యే అభ్యాసము చేయాలి.

వరదానము:- “సత్యతా శక్తి ద్వారా సదా సంతోషంగా నాట్టము చేయు

శక్తిశాలి మహాన్ ఆత్మ భవ ”

సత్యముగా ఉండువారు సంతోషంగా నాట్టము చేస్తూ ఉంటారని అంటారు. సత్యము అనగా సత్యతా శక్తి గలవారు సదా నాట్టము చేస్తూ ఉంటారు. ఎప్పుడూ ఉదాసీనంగా ఉండరు, ఎక్కడా చిక్కుకోరు, భయపడరు, బలహీనంగా కారు. వారు ఎల్లప్పుడూ సంతోషంగా నాట్టము చేస్తూ ఉంటారు, శక్తిశాలిగా ఉంటారు. వారిలో ఎదుర్కొను శక్తి ఉంటుంది. సత్యత ఎప్పటికీ కదలదు, అచలంగా ఉంటుంది. సత్యతా నావ కదులుతుంది కాని మునిగిపోదు. కనుక సత్యతా శక్తిని ధారణ చేయు ఆత్మలే మహాన్నతమైనవారు.

స్లోగన్:- “జజ్జగా ఉండు మనసును, బుద్ధిని ఒక్క సెకండులో నిలబెట్టుటే

సర్వ శ్రేష్ఠమైన అభ్యాసము ”

